

اسلام فوبیا، مسلم دنیا اور امریکا

طارق مہنا / ترجمہ: فہیم الامین

یہ ایک ایسے امریکی نوجوان کا عدالتی بیان ہے جو امریکا میں پیدا ہوا، وہیں پا بڑھا۔ امریکا کی خالمانہ کارروائی کا شکار ہوا۔ طارق مہنا ایک پاکستانی مصری امریکن ہیں۔ ان کے والدین پاکستان اور مصر سے امریکا رہ لئے گئے اور طارق وہیں پیدا ہوئے اور آج تک امریکا ہی میں مقیم ہیں۔ انہیں امریکی حکومت نے سو شل میٹیا پر مجاہدین کی حمایت کرنے کے الزام میں ان پر مقدمہ چلایا۔ جب امریکی عدالت کا چیخ انھیں سزا سارا تھا انھوں نے بھری عدالت میں یہ بیان دیا تھا۔ اس بیان نے عدالت میں موجود بہت سے لوگوں کو مہوت کر دیا تھا۔ چیخ نے جواب میں صرف یہ کہا: ”امریکی عدالت صرف قانون کے مطابق فحولہ دیتی ہے، قانون بناتی نہیں۔“ طارق مہنا امریکی عقوبات خانوں میں نشود برداشت کرنے کے بعد مدحت قید گزار ہے ہیں۔ ادارہ

آج سے چار برس پہلے اپریل کا مہینہ تھا، جب میں ایک مقامی ہسپتال میں اپنا کام غیرم کر کے گاڑی کی طرف جا رہا تھا کہ میرے پاس امریکی حکومت کے دو ایجنسٹ آئے۔ انھوں نے کہا: ”تھیس دور استوں میں سے ایک کا انتخاب کرنا ہوگا۔ ایک راستہ آسان ہے اور دوسرا مشکل۔ آسان راستہ یہ ہے کہ امریکی حکومت کے مخبر بن جاؤ اور یوں کبھی عدالت یا قید خانے کی شکل نہ دیکھنا پڑے گی، جب کہ دوسرا دشوار راستہ ہے۔ سو، وہ آپ کے سامنے ہے۔“

تب سے اب تک ان چار برس کا بیش تر عرصہ میں نے قید تھائی میں ایک ایسے کمرے میں گزارا ہے، جس کا جنم ایک چھوٹی سی الماری جتنا ہے اور مجھے دن کے ۲۳ گھنٹے اسی میں بند رکھا جاتا ہے۔ ایف بی آئی، ان کے وکلا اور حکومت نے مجھے اس کوٹھری میں ڈالنے، مقدمہ چلانے اور بالآخر

یہاں آپ کے سامنے پیش ہونے اور اس کوٹھری میں مزید وقت گزارنے کی منزل تک پہنچانے کے لیے عام امریکی شہریوں کے اداکردہ ٹیکسوس کے ہزاروں ڈالر خرچ کیے ہیں۔ میں چاہتا ہوں کہ چند منٹ اپنے بارے میں گفتگو کروں:

جب میں نے تجربہ سے انکار کر دیا تو حکومت نے ر عمل کے طور پر مجھ پر الزام لگایا کہ میں نے دنیا بھر میں مسلم ممالک پر قبضے کے خلاف لڑنے والے مجاہدین کی حمایت کا جرم کیا ہے، یا دہشت گروں کی حمایت کی ہے، جیسا کہ وہ ایسا کہنا پسند کرتے ہیں۔ حالانکہ میں کسی مسلمان ملک میں پیدا نہیں ہوا بلکہ یہیں امریکا میں پا بڑھا ہوں اور یہی بات بہت سے لوگوں کو غضب ناک کرتی ہے کہ یہ کیسے ممکن ہے کہ: ”میں امریکی ہونے کے باوجود ان بالتوں پر یقین رکھوں جن پر میں رکھتا ہوں اور وہ موقف اختیار کروں جو میں نے کر رکھا ہے!“ انسان اپنے ماحول میں جو کچھ دیکھتا ہے، وہ اس کا ایک جز بن جاتا ہے، یہی اُس کا نقطہ نظر تشکیل دیتا ہے اور یہی حال میرا بھی ہے۔ لہذا یہی ایک نہیں، بلکہ بہت سی وجہ کے سبب میں جو کچھ ہوں امریکا ہی کی وجہ سے ہوں۔

چھ برس کی عمر میں میں نے طنز و مزاح پر متنی کتب کا ذخیرہ جمع کرنا شروع کیا تھا۔ بیت میں نے میرے ذہن میں یہ تصور بویا کہ کس طرح دنیا کا نظام بدل رہا ہے۔ بعض ظالم ہوتے ہیں، بعض مظلوم ہوتے ہیں اور بعض وہ جو مظلومین کی حمایت کے لیے آگے آتے ہیں۔ یہ چیز میرے ذہن میں اس طرح پیوست ہوتی رہی کہ اپنے بھین کے پورے زمانے میں میں ہر اس کتاب کی طرف کھچا چلا جاتا، جس میں یہ نمونہ پیش کیا جا رہا ہو۔ The Uncle Tom's Cabin اور The Cather in Ryethein میں بھی Autobiography of Malcom X میں جسے تو حتیٰ کہ مجھے آتا تھا۔

پھر میں ہائی اسکول پہنچ گیا۔ وہاں میں نے تاریخ کے اس باق پڑھے۔ میں نے امریکا کے اصل باشندوں (ریڈ ائنڈیز) اور یورپی آبادکاروں کے ہاتھوں ان پر ہونے والے مظالم کے بارے میں پڑھا کہ ان یورپی آبادکاروں کی نسلوں کو کس طرح لگ جارح سوم کی جابرانہ حکومت کے دوران ظلم کا نشانہ بنایا گیا۔ پھر پال یور اور نام پین کے بارے میں پڑھا اور یہ جانتا کہ کس طرح امریکیوں نے برطانوی فوج کے خلاف مسلح بغاوت کی۔ وہ بغاوت جس کا آج ہم امریکا

کی انقلابی جنگ کی حیثیت سے جشن مناتے ہیں۔ آج جہاں ہم بیٹھے ہیں بچپن میں ہم اس سے کچھ دُور ہی اسکول کی طرف سے سیر و سیاحت پر جایا کرتے تھے۔ اس دوران میں، میں نے ملک میں غلامی کے خلاف جنگ کے بارے میں پڑھا۔ میں نے ایسا گولڈ مین، یوجین ڈپیز، مددوروں کی انجمنوں اور غربیوں کی جدوجہد کے بارے میں پڑھا۔ میں نے این فریبک اور نازیوں کے بارے میں پڑھا کہ وہ کس طرح اقلیتوں کو اذیت دیتے اور مخالفین کو قید کرتے تھے۔ پھر روزا پارکس، میلکم ایکس، مارش لونھر کنگ اور شہری حقوق کی جدوجہد کے بارے میں پڑھا۔ اسی طرح ہوچی منہہ کے بارے میں پڑھا کہ کس طرح دیت نام کے باشندوں نے کئی عشروں تک یکے بعد دیگرے آنے والے غاصبوں کے خلاف لڑنے میں زندگیاں گزار دیں۔ میں نے نیلم منڈیا اور جنوبی افریقہ میں نسلی تصب کے خلاف جنگ کے بارے میں پڑھا۔ میں نے ان برسوں میں جو کچھ پڑھا، وہ بچھے برس کی عمر میں سیکھی گئی بات کی مزید تصدیق کر رہا تھا کہ پوری تاریخ میں ظالم اور مظلوم کے درمیان ایک مستقل جنگ جاری رہی ہے۔ غرض جس بھی جدوجہد کے بارے میں پڑھا، میں نے اپنے آپ کو ہمیشہ مظلوم کا طرف دار پایا، اور ان کی حمایت میں کھڑے ہونے والوں کو میں نے ہمیشہ احترام کی نگاہ سے دیکھا، خواہ وہ کسی بھی ملک سے ہوں اور کسی بھی مذہب سے تعلق رکھتے ہوں۔ میں نے کبھی اسکول کے زمانے میں اپنی کلاسوں کے نوٹس نہیں پھینکے۔ آج بھی، جب کہ میں یہاں کھڑا ہوں، وہ نوٹس میرے کمرے کی الماری میں سلیقے سے رکھے ہوئے ہیں۔

جتنی بھی تاریخی شخصیات کے بارے میں، میں نے پڑھا، ان میں سے ایک سب میں متاز تھی جس کا نام میلکم ایکس ہے۔ میلکم ایکس کی بہت سی چیزوں نے مجھے متاثر کیا، لیکن جس چیز نے سب سے زیادہ دل چھپی بڑھائی وہ تھی ان کی کایاپلٹ۔ مجھے معلوم نہیں کہ آپ نے سپاٹک لی کی فلم ایکس، دیکھی ہے یا نہیں۔ یہ تقریباً ساڑھے تین گھنٹے کی ہے اور ابتداء میں نظر آنے والا میلکم آخر میں نظر آنے والے میلکم سے بہت مختلف ہے۔ وہ ایک ان پڑھ مجرم ہوتا ہے جو بعد ازاں ایک شوہر، ایک باپ، اپنے لوگوں کا محافظ اور فصلِ البيان لیڈر بن جاتا ہے۔ ایک اصولی مسلمان جو مکہ معظمه میں حج کا فریضہ ادا کرتا ہے اور بالآخر شہید ہو جاتا ہے۔

میلکم کی زندگی نے مجھے یہ سبق دیا کہ اسلام کوئی وراشتی دین نہیں ہے۔ یہ کسی نسل یا

تہذیب کا نام بھی نہیں ہے۔ یہ تو طریقہ زندگی ہے، ایک فکری حالت ہے، جسے کوئی بھی اپنا سلتا ہے، خواہ وہ کہیں سے بھی تعلق رکھتا ہو اور کسی بھی ماحول میں پلا برٹھا ہو۔ اس چیز نے مجھے اسلام کو بے نظر غارہ رکھنے کی ترغیب دی اور اس پھر میں اس کا دلدادہ ہو گیا۔ میں تو صرف ایک نوجوان تھا اور اسلام اس سوال کا جواب پیش کرتا ہے، جو بڑے بڑے سائنسی ذہن پیش کرنے سے قادر ہیں اور جس کا جواب نہ پا کر اُمراء مشہور و معروف لوگ ڈپریشن اور خود کشیوں کا شکار ہو جاتے ہیں۔ وہ سوال ہے: زندگی کا مقصد کیا ہے؟ اس کائنات میں ہمارا وجود کیوں ہے؟

اسلام نے نہ صرف ان سوالوں کا جواب دیا ہے، بلکہ یہ بھی بتایا ہے کہ کس طرح ہمیں زندگی گزارنی ہے۔ درحقیقت اسلام ہمیں کسی پیشوایا را ہب کا محتاج نہیں بتاتا۔ لہذا میں نے براہ راست قرآن و سنت کا مطالعہ شروع کر دیا، تاکہ اس فہم کے سفر کا آغاز کر سکوں کہ اسلام کیا ہے؟ اور بحیثیت انسان اسلام میرے لیے اور میرے ارد گرد کے لوگوں کے لیے، ساری دنیا کے لیے کیا پیش کرتا ہے؟ جتنا بتتا میں سیکھتا گیا، مجھے اسلام کی قدر و قیمت کا اتنا ہی احساس ہونے لگا۔ گویا وہ کوئی ہیرا ہے۔ یہ میرے عقول اشباب کی بات ہے۔ پچھلے چند برسوں کے دباو کے باوجود میں یہاں آپ کے اور اس کمرہِ عدالت میں تمام لوگوں کے سامنے ایک مسلمان کی حیثیت سے کھڑا ہوں، الحمد للہ!

اس کے ساتھ ہی میری توجہ دنیا بھر میں مسلمانوں کے حالات کی طرف گئی۔ جدھر بھی میں نے تکاہ ڈالی، یہی دیکھا کہ نام نہاد طاقتیں میری محبوب امت مسلمہ کی مدد میں کرنے کے درپے ہیں۔ مجھے پتا چلا کہ: سوویت یونین نے افغانستان کے مسلمانوں کے ساتھ کیا کیا؟ سربوں نے بوسنیا کے مسلمانوں پر کیا قیامت ڈھانی؟ رویسوں کے ہاتھوں چیخن مسلمانوں پر ہونے والے ظلم کے متعلق پتا چلا۔ مجھے پتا چلا کہ اسرائیل نے لبنان میں کیا کیا تھا اور اب امریکا کی مکمل پشت پناہی کے ساتھ فلسطین میں کیا کچھ کر رہا ہے؟ اور یہ پتا چلا کہ خود امریکا مسلمانوں کے ساتھ کیا کر رہا ہے؟ مجھے جنگِ خلیج [۱۹۹۱ء] کے متعلق اور ان یورپیں بھوکے متعلق علم ہوا، جن سے ہزاروں لوگ مر گئے اور عراق میں کیسر کی شرح آسمان کو پہنچ گئی۔ پھر میں نے امریکا کے مسلط کرده ان احکامات و قوانین کے بارے میں جانا، جن کے باعث عراق میں کھانا، دوائیں اور طبی سامان جانے سے روک دیا گیا، اور کس طرح اقوام متحده کے ذریعے ان جابرانہ اور انسانیت کش پابندیوں کے

باعث ۵ لاکھ سے زائد مخصوص عربی بچ بلک ہو گئے، جن کی کسی سے دشمنی نہ تھی، جنہوں نے کسی کو کوئی نقصان نہیں پہنچایا تھا۔ مجھے امریکی وزیر خارجہ میڈیلین البرایٹ کے '۲۰ منٹ' کے اثر ویو کا ایک حصہ یاد ہے جس میں اس نے کہا تھا کہ: "یہ بچے اسی قابل تھے"۔ میں نے اگست ۲۰۰۱ء، (تائیں الیون) کو دیکھا کہ کس طرح کچھ افراد نے ان بچوں کی ہلاکتوں پر ہوائی جہاز ہائی جیک کرنے اور انھیں عمارتوں میں اڑا کر اپنے غم و غصہ کا اظہار کیا۔ پھر میں نے دیکھا کہ [۲۰۰۳ء میں] امریکا نے براہ راست عراق پر حملہ کر دیا ہے۔ اس حملے کے پہلے روز آ پر شکن'Awe and Shock' کے نتیجے میں ہونے والی بتابی دیکھی۔ ہبتال کے وارڈوں میں وہ بچے تھے جن کے سروں میں امریکی میزائلوں کے ٹکڑے کھبے ہوئے تھے (یہ سب کچھ CNN پر نہیں دکھایا گیا)۔ مجھے حدیث کے قصے کے بارے میں علم ہوا، جہاں ۲۲ مسلمانوں کو، جن میں ایک ۶ سالہ ولی چیز پر بیٹھا بیوڑھا، عورتیں اور نئے بچے شامل ہیں، ان کو بسترتوں ہی پر گولیوں سے بھون دیا گیا۔

پھر مجھے عیرابجنی کے بارے میں پتا چلا: ایک ۲۰۱۳ء میں اسلام عربی بچی سے پائچ امریکی فوجیوں نے اجتماعی زیادتی کا نشانہ بنایا۔ بعد ازاں ان فوجیوں نے اس مظلوم بچی اور اس کے گھر والوں کے سروں میں گولیاں ماریں اور ان کی لاشوں کو جلا دیا۔ میں اس بات کی طرف اشارہ کرنا چاہتا ہوں۔ آپ دیکھتے ہی ہیں کہ مسلم خواتین نامحرم مردوں کو اپنے سر کے بال تک نہیں دکھاتیں۔ ذرا تصور کریں ایک گاؤں سے تعقیل رکھنے والی بچی کو بے لباس کیا جائے اور پھر ایک نہیں، دونہیں، تین نہیں یکے بعد دیگرے پائچ فوجی اس کی عصمت دری کریں۔ آج بھی، جب کہ میں اپنے سیل میں بیٹھا ہوتا ہوں، ان ڈرون حملوں کے بارے میں پڑھتا ہوں جو پاکستان، صومالیہ اور یمن جیسے مالک میں مستقل بینادوں پر مسلمانوں کو قتل کر رہے ہیں۔ پچھلے ہی ماہ ان ۷۰ افغان مسلمانوں کے بارے میں سن، جن میں اکثریت ماوں اور ان کے بچوں کی تھی، جو ایک امریکی فوجی کی گولیوں کا نشانہ بنے اور اس نے ان کی لاشوں کو بھی جلا دیا۔ یہ تو صرف چند کہانیاں ہیں جو شرخیوں تک پہنچ پاتی ہیں، تاہم اسلام کے جو تصورات میں نے سب سے پہلے پیکھے، ان میں بھائی چارہ اور قادری بھی شامل ہیں کہ ہر مسلمان خاتون میری بہن ہے اور ہر مرد میرا بھائی، اور مل جل کر ہم سب ایک جسم کی مانند ہیں اور ہمیں ایک دوسرے کی حفاظت کرنی ہے۔ بالفاظ دیگر میں یہ نہیں دیکھ سکتا تھا کہ میرے بہن

بھائیوں کے ساتھ یہ کچھ ہوتا رہے۔ امریکا بھی ظالموں میں شامل ہوا اور میں غیر جانب دار ہوں۔ ان حالات میں میں نے صرف مظلوموں کے لیے حمایت بھی کی۔

میں نے پال روپور کا تذکرہ کیا تھا۔ وہ آدمی رات کو لوگوں کو خیر دار کرنے کے لیے نکلا کہ برطانوی سام ایڈمز اور جان بینکا ک کو گرفتار کرنے کے لیے لیکر گلشن کی طرف پیش قدمی کر رہے ہیں۔ اس کے بعد کانکورڈ جائیں گے، تاکہ وہاں آزادی کے لیے لڑنے والی ملیشیا کے ذخیرہ کردہ اسلحے کو خبط کریں۔ جس وقت تک برطانوی کانکورڈ پنج آزادی کے لیے لڑنے والے لوگ اپنے ہاتھوں میں اسلحہ لیے ان کے سامنے مقابلے کے لیے کھڑے تھے۔ انہوں نے برطانویوں پر گولیاں چلا کیں، ان سے لڑائی کی اور انھیں شکست دی۔ اسی جنگ سے امریکی انقلاب کا آغاز ہوا۔

جہاں تک میرے مقدمے کا تعلق ہے، اس کی تمام پیشیوں میں یہ بات بالکل واضح ہو گئی ہے کہ میں کبھی بھی بازاروں میں امریکیوں کے قتل کے کسی منصوبے میں شامل نہیں رہا، یا جو بھی کہانی بنائی گئی ہے، اس سے میرا کوئی تعلق نہیں رہا۔ حکومتی گواہوں نے خود بھی اس دعوے کا رد کیا، لیکن اس کے باوجود ایک کے بعد و سرا ماہر اس جگہ آ کھڑا ہوتا رہا، جنہوں نے میرے تحریر کردہ ہر ہر لفظ کے حصے بخڑے کر کے وہ وہ معانی پہنانے کے جتنی کیے، جو میرے حاشیہ خیال میں بھی نہیں تھے۔

پھر کئی گھنٹے اس چیز پر صرف کیے گئے کہ میرے عقائد کو بیان کر سکیں، مگر اس کے باوجود مجھے رہائی مل گئی۔ اس کے بعد حکومت نے اپنا ایک خفیہ ایجنت بھیجا کہ وہ مجھے اپنے دہشت گردانہ منصوبے میں ملوث ہونے کی ترغیب دے سکے، لیکن میں نے ایسے کسی بے ہودہ کام میں شمولیت سے انکار کر دیا۔ تاہم حیرت کی بات ہے کہ جیوری کو اس بارے میں کوئی خبر نہیں۔

لہذا، میرا یہ مقدمہ امریکی شہریوں کے قتل کی مناسبت سے نہیں تھا، بلکہ یہ امریکیوں کے ہاتھوں مسلمان شہریوں کے قتل کے لحاظ سے میرے موقف پر تھا، اور وہ بھی ہے کہ مسلمانوں کو اپنے علاقوں پر غاصب قوتوں کے خلاف دفاع کرتا چاہیے، چاہے وہ امریکی ہوں، روسی ہوں یا مریخی ہوں۔ میں اسی بات پر یقین رکھتا ہوں کہ یہ نہ دہشت گردی ہے اور نہ انہیاں پسندی۔ یہ تو بس اپنی ذات کے دفاع کی سادہ سی ملٹیپلیکیت ہے۔ یہ وہی چیز ہے جس کی نمائندگی آپ کے پیچھے آؤ یہاں 'مونو گرام' میں موجود علامت کے تیر کر رہے ہیں: "وطن کا دفاع"۔ چنانچہ میں اپنے وکلا کی اس بات سے متفق

نہیں ہوں کہ آپ کو میرے عقائد ماننے کی ضرورت نہیں۔ نہیں، بلکہ جس کے اندر تھوڑی سی بھی عقل اور انسانیت کی رمق ہوگی، لاحوالہ اسے یہ بات مانا ہی پڑے گی۔ اگر کوئی آپ کے گھر میں گھس کر چوری کرنا چاہے اور آپ کے اہل و عیال کو نقصان پہنچانا چاہے، تو عقلی عام ہیں کہے گی کہ اس جارح کو باہر نکالنے کے لیے جو کچھ ہو سکتا ہے وہ کیا جائے۔ لیکن جب وہ گھر کوئی مسلم سر زمین ہو، اور وہ جارح امریکی فوج ہو، تو کس وجہ سے یہ اصول بدلتے ہیں؟ اس عقلی عام کا نام دہشت گردی، رکھ دیا جاتا ہے اور جو لوگ سمندر پار سے آئے قاتلوں سے بچنے کے لیے اپنا دفاع کرتے ہیں، وہ دہشت گرد قرار دے دیے جاتے ہیں۔

ڈھائی صدی پہلے امریکا جس ذہنیت کا شکار تھا جب برطانوی ان سڑکوں پر چل پھر رہے تھے۔ یہ وہی ذہنیت ہے جس کا شکار آج مسلمان ہیں، جن کی سڑکوں پر آج امریکی فوجی مڑگشت کر رہے ہیں۔ یہ استعمار کی ذہنیت ہے۔ جب سارجنٹ بیلز نے پچھلے مہینے ان افغانوں کو قتل کیا تو ذرا رُخ ابلاغ کا سارا زور اس کی ذات، اس کی زندگی، اس کی پریشانی، اس کے گھر کے گروہی ہونے پر تھا۔ لیکن جن لوگوں کو اس نے مارا تھا، ان کے لیے کم ہی ہمدردی و دکھائی گئی۔ گویا وہ انسان نہیں تھے۔ بدقتی سے یہی ذہنیت معاشرے کے ہر فرد میں راخی ہوتی جا رہی ہے، چاہے اسے اس بات کا احساس ہو یا نہ۔ حتیٰ کہ میرے وکلا بھی، دوسال تک مجھے یہی سمجھانے اور وضاحتیں پیش کرنے میں لگ رہے۔ دوسال! اتنے ذہین لوگوں کو اتنا وقت لگا بات سمجھنے میں، جن کا کام میرا دفاع کرنا تھا۔ پھر مجھے چیوری کے سامنے اس طرح پیش کر دیا گیا کہ وہ میرے "غیر جانب دار مولک" ہیں۔ آج جو ذہنیت امریکا پر چھائی ہوئی ہے اس کی وجہ سے میرے کوئی ساتھی ہی نہیں۔ اسی حقیقت کو بنیاد بناتے ہوئے حکومت نے مجھ پر مقدمہ چلایا، اس لیے نہیں کہ انھیں کوئی ضرورت تھی، بلکہ اس لیے کہ وہ ایسا کر سکتے ہیں۔

میں نے اپنے زمانہ طالب علمی میں تاریخ کی کلاسوں میں ایک اور بات بھی سمجھی تھی۔ وہ یہ کہ امریکا نے تاریخ میں ہمیشہ اپنی اقلیتوں کے خلاف نہایت غیر منصفانہ حکمت عملیاں اپنائی ہیں، اور ایسے افعال کیے ہیں جنہیں ان کے خود ساختہ قانون کا تحفظ بھی حاصل تھا۔ یہ سب امریکی معاشرے میں بالکل قابل قبول تھا، اور امریکی سپریم کورٹ کی پشت پناہی کے ساتھ تھا، لیکن جیسے جیسے

وقت گزرتا گیا امریکا بدل گیا۔ عوام اور عدیلہ دونوں نے یہی کہا کہ ”آخر ہم کیا سوچ کرایسا کر رہے تھے؟“ جنوبی افریقہ کی حکومت نے نیشن منڈیا کو دہشت گرد سمجھتے ہوئے اسے قیدیات کی سزا نئی تھی، لیکن وقت گز رگیا اور دنیا بدل گئی۔ انھیں احساس ہوا کہ ان کی پالیسی ظالمانہ تھی کیوں کہ دراصل وہ دہشت گرد نہیں تھا، اور اسے قید سے آزاد کر دیا گیا۔ وہ صدر بھی بن گیا۔ لہذا، ہر چیز دہشت سے تعلق رکھتی ہے۔ اسی طرح ”دہشت گردی“ کا معاملہ بھی اور یہ بھی کہ کون دہشت گرد ہے۔ یہ سب تو وقت اور مقام پر مخصوص ہے، اور اس پر بھی کہ کون اس وقت علمی قوت ہے۔

آپ کی نظر وہ میں میں دہشت گرد ہوں اور صرف ایک میں ہی یہاں پر زر دلباس میں کھڑا ہوں۔ ایک دن امریکا بدل جائے گا اور لوگوں کو اس دن حقیقت کا احساس ہو گا۔ وہ دیکھیں گے کہ کس طرح ہزاروں لاکھوں مسلمان غیر ممالک میں امریکی فوج کے ہاتھوں قتل ہوئے اور اپانی بنا دیے گئے۔ تاہم، میں ان لوگوں کا دفاع کرنے والے مجاہدین کی حمایت کرتا ہوں۔ لوگ پیچھے مر کر دیکھیں گے کہ کس طرح حکومت نے مجھے دہشت گرد کی حیثیت سے قید رکھنے کے لیے لاکھوں ڈال رخچ یکے۔ لیکن اگر ہم کسی طرح معصوم عراقی مسلمان پرچی عیرالجنحی کو اس موقع پر زندہ کر کے لاکھڑا کریں، جب وہ آپ کے فوجوں کے ہاتھوں ڈلیل ہو رہی تھی، اسے اس گواہی کے کٹھرے میں کھڑا کریں اور اس سے پوچھیں کہ دہشت گرد کون ہیں، تو یقیناً اس کا اشارہ میری طرف نہیں ہو گا۔ حکومت کا کہنا ہے کہ مجھ پر ”انہا پندی“ کا بھوت سوار ہے، امریکیوں کے قتل کا بھوت۔ لیکن اس دور میں رہنے والے مسلمان کی حیثیت سے، میں اس سے زیادہ نفرت آمیز جھوٹ سوچ بھی نہیں سکتا۔

مترجم: ایم فل اسکالر، رفاه یونیورسٹی، اسلام آباد

خریداروں سے گزارش

- دفتری امور کے بارے میں خط و کتابت کرتے ہوئے ”خریداری نیوز“ کا حوالہ ضرور دیجیے۔
- ڈاک کی بہتر اور یقینی تسلیم کے لیے اپنے پوٹل کوڈ سے ایس ایم ایس کے ذریعے آگاہ فرمائیے۔
(ادارہ)